

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST: 18:40 hrs

Date: 04.07.2024

●
● **Officials Visits Affected Areas**

नाथाङ माचोङकी विधायक श्रीमती पामिन लेप्चाले हिजो लगातार वर्षाका कारण प्रभावित बनेको आफ्नो समष्टिका विभिन्न स्थानको भ्रमण गर्नुभयो। भ्रमणमा उहाँसित पाकिमका जिल्लाधीश श्री अग्वाने रोहन रमेश पनि हुनुहुन्थ्यो।

भ्रमणको शुरूमा पैहोका कारण क्षति भएको राष्ट्रिय राजमार्ग 717/B सडकको निरीक्षण गर्दै विधायक श्रीमती लेप्चाले ठेकादारलाई पन्द्र दिनभित्र सुरक्षा वालको कार्य पूरा गर्ने निर्देश दिनुभयो। यसपछि दश जूनमा आएको भल पैहोका कारण दयनीय अवस्थामा पुगेको लाटुक पुलको निरीक्षण गर्ने क्रममा उहाँले सिँचाई एव□ जनकार्य विभागलाई भविष्यमा यस प्रकारको घटना नदोहोरियोस भन्ने उद्देश्यले आवश्यक सुरक्षा उपायहरूको मूल्याङ्कन गर्ने निर्देशन दिनुभयो। भ्रमणअवधि विधायकले भल पैहोका कारण प्रभावित थेक गाउँका परिवारसित अन्तरक्रिया गर्दै आवश्यकताको समयमा सरकारले सहयोग पुऱ्याउने वचन दिनुभयो।

यसैक्रममा, गान्तोकका जिल्लाधीशको निर्देशमा राबदाङका महकुमा अधिकारी श्री सुरेश राईको नेतृत्वमा रहेको एउटा टोलीले हिजो सिङताम वरिष्ठ माध्यमिक विद्यालय मुनि गएको पैहोको निरीक्षण गर्‍यो। यस सम्बन्धमा खानी एव□भूविज्ञान विभागका

अधिकारीहरूलाई स्थिरताको विस्तृत रिपोर्ट र दीर्घकालिक समाधान उपायमाथि रिपोर्ट प्रस्तुत गर्ने निर्देश दिइएको छ। प्राप्त जानकारी अनुसार सिरवानी बजार नजिक टिस्टा नदी किनारमा जोखिमपूर्ण अवस्थामा रहेका टिस्टा छह जल विद्युत परियोजनाको महाप्रबन्धक कार्यालयसहित अन्य पाँचवटा घर मालिकलाई प्रशासनले घर खाली गर्ने नोटिस जारी गरेको छ।

-----X-----

● Sikkim NIC

राष्ट्रिय सूचना विज्ञान केन्द्र तथा भारतको मसाला बोर्डसिक्किममा ठूला अल्लेचीमा लाग्ने रोगको पत्तो लगाउन र वर्गीकरण गर्न कृत्रिम बुद्धिमत्ता (AI) उपकरणहरू विकास गर्न सम्झौता पत्रमा हस्ताक्षर भएको छ। कलकत्तास्थित NIC-को कृत्रिम बुद्धिमत्तामा उत्कृष्टताको केन्द्रको नेतृत्वमा रहेको यो परियोजनाले रोगको प्रारम्भिक रूपमा पहिचान गर्न अल्लेचीका पातको छविको आकलन गर्ने लक्ष्य राखेको छ।

-----X-----

● CM Meets Tarundeep

मुख्यमन्त्री श्री प्रेमसिंह तामाडले आज बिहान नयाँ दिल्लीमा अन्तरराष्ट्रिय आर्चर श्री तरूणदीप राई अनि प्रशिक्षक श्री सोनाम छिरिङ भोटियासित भेट गर्नुभयो। यी दुवैजनाले पेरिस ओलम्पिक 2024-मा हुने पुरुष रिकर्भ टोलीमा भारतलाई प्रतिनिधित्व गर्नेछन्। मुख्यमन्त्रीले श्री राई र प्रशिक्षक श्री भोटिया लगायत ओलम्पिकमा सहभागिता जनाइरहेका सबै छह सदस्यीय टोलीका भारतीय आर्चरहरूलाई शुभकामना दिनुभयो। उहाँले यस ग्लोबल प्रतियोगितामा सफलता प्राप्त गर्ने आशा व्यक्त गर्दै उनीहरूले आफूलाई माथिल्लो स्तरमा पुऱ्याउनका साथै राज्य र देशलाई गर्वान्वित तुल्याउने बताउनुभयो।

-----X-----

● Shova Kanti Award

वरिष्ठ साहित्यकार श्री प्रेम प्रधानलाई सत्ताइसौं ँक्टर शोभाकान्ति थेगिम (लेप्चा) स्मृति पुरस्कारले सम्मानित गरिएको छ। श्री प्रधानको उपन्यास चिन्ता सल्लेको पहाडका लागि उहाँलाई पुरस्कृत गरिएको हो।

गान्तोकको टाशी नामग्याल उच्चतर माध्यमिक विद्यालयको प्रेक्षागृहमा आज आयोजित समारोहमा श्री प्रधानलाई पुरस्कार प्रदान गरियो। पुरस्कारको रूपमा पचास हजार एक रूपियाँ नगद राशि, ताम्रपत्र र प्रमाणपत्र सामेल छन्।

श्री प्रेम प्रधानको अहिलेसम्म दुईवटा कथा संग्रह, तीनवटा उपन्यास, एउटा बाल साहित्य र एउटा समालोचना प्रकाशित भइसकेका छन्।

यस अवसरमा कविहरू सिमियोन सिकुता राई र सविना राई अनि गायकहरू विवेक बस्नेत र मोनिका राईलाई अभिन्दन पनि गरियो।

समारोहलाई मुख्य अतिथिको रूपमा सम्बोधन गर्दै स्वास्थ्य मन्त्री श्री जीटी ढुङ्गेलले साहित्यकारहरूलाई पुरस्कृत गर्ने ङ्कटर शोभाकान्ति थेगिम लेप्चा मेमोरियल ट्रस्टको कार्यको प्रशंसा गर्नुभयो।

आफ्नो वक्तव्यमा अध्यक्ष श्री ङ्कट छिरिङ लेप्चाले ट्रस्टको पक्षबाट अरू साहित्यिक सङ्गठनहरूलाई पनि सहयोग गर्ने घोषणा गर्नुभयो।

-----X-----

● Pastor Ganga Prasad Jayanti

आदि पत्रकार पादरी गङ्गा प्रसाद प्रधानको एक सय तीरतरौं जन्मजयन्ती आज गान्तोकको मनन केन्द्रमा पालन गरियो। समारोहमा पत्रकार श्री अर्पण प्रधानलाई पत्रकारिताको क्षेत्रमा पादरी गङ्गा प्रसाद प्रधान स्मृति पुरस्कार प्रदान गरियो। यस

अवसरमा विभिन्न विधामा सेवा पुऱ्याउँदै आएका विभिन्न व्यक्ति एवञ्चै शैक्षणिक सञ्थानलाई पनि सम्मान जनाइयो।

अफ्नो सम्बोधनमा मन्त्री श्री जीटी ढुङ्गेलले पादरी गणु प्रसाद प्रधानले साहित्यको क्षेत्रमा पुऱ्याएको योगदानको प्रशस्तु गर्नुभयो। आयोजक पक्षकाअनुसार आगामी वर्षदेखि चार जनवरी विश्व पत्रकारिता दिवसमा एक योग्य पत्रकारलाई सम्मान जनाइनेछ। उहाँको जन्म जयन्ती राज्यका अन्य भागमा पनि पालन गरियो।

-----X-----

● Inspection of Shops

खाद्य एवञ्चै नागरिक आपूर्ति विभाग, मन्त्रिले नगर पञ्चायत र पुलिस कर्मीहरूको सहयोगमा दोकान र होटलको निरीक्षण गर्दै खाद्य सामग्रीको जाँच गऱ्यो। जिल्ला नागरिक आपूर्ति अधिकारी श्री सोनाम पाल्देन नोर्देन लाचुङपाको नेतृत्वमा गएको टोलीले आवश्यक सामग्री ऐनअन्तर्गत विभिन्न सर सामग्री, व्यापार लाइसेन्स, कानूनी माप विज्ञान अधिनियम, प्याक गरिएका सामग्री, उपभोक्ता सञ्क्षिण ऐन लगायत अन्य विषयको जाँच गऱ्यो।

-----X-----

• Namchi Sampoonata Abhiyan

नाम्ची जिल्ला प्रशासनिक केन्द्रले आजदेखि यहाँको किसान बजारमा सम्पूर्णता कार्यक्रम शुरू गरेको छ, जसको समापन आगामी तीस सितम्बरमा हुनेछ। यसमा कृषक, आसा कार्यकर्ता, स्वयंसहायता समूह, खण्णस्तरीय अधिकारी, आकाक्षी खण्णकार्यक्रमका हितधारक र पञ्चायत सदस्यहरूलाई लक्षित गरिएको छ। नाम्चीका अतिरिक्त जिल्लाधीशले कार्यक्रमको उद्देश्यमाथि प्रकाश पार्नुभयो। यो कार्यक्रम सोरेङ जिल्लामा पनि शुरू गरियो।

-----X-----
